



દાખલ થયા તારીખ:	૦૪-૦૭-૨૦૨૫
રજી.લીઘા તારીખ :	૦૪-૦૭-૨૦૨૫
ફેસલ થયા તારીખ:	૧૭- ૦૬-૨૦૨૬

ભિલોડાના મે. એડી.ચીફ જ્યુડિશિયલ મેજીસ્ટ્રેટ સાહેબશ્રીની અદાલતમાં,
મુ.ભિલોડા,

ક્રિ.કેસ નંબર-૮૭૩/૨૦૨૫

આંક : - ૨૭

ફરીયાદી:- શ્રીસરકાર
(ભિલોડા પો.સ્ટે. ગુ.રજી.નં.૪૭૧/૨૫)

-:: વિરુદ્ધ ::-

આરોપી:- આનંદભાઈ નરસીભાઈ અસારી,ઉ.વ.૨૭,
રહે.બાવળીયા (કલાસવા ફળીયુ), તા.ભિલોડા,
જી.અરવલ્લી

ગુન્હો :- ધી ગુજરાત પ્રોહી.એક્ટ કલમ- ૬૫(એ(એ) મુજબ.

ફરિયાદ પક્ષ તરફે એ.પી.પી.શ્રી બી.આઈ.મનસુરી,
આરોપીપક્ષ તરફે વિ.વ.શ્રી એન.બી.મીણા

//જજમેન્ટ//

(૧) ફરીયાદપક્ષના કેસની ટુકમાં હકિકત એવી છે કે, આ

કામના આરોપીએ તા.૧૯/૦૬/૨૦૨૫ ના કલાક ૨૨/૦૦ વાગ્યે મોજે ભાણમેર ગામે એવી રીતે કે ઉપર બતાવેલ તારીખ,ટાઈમ અને જગ્યાએ આ કામના આરોપીએ પ્રોહી પ્રતિબંધક એરીયામા વગર પાસ પરમીટે ગેરકાયદેસર રીતે પોતાની કબ્જાની તેવી બ્લ્યુ કલરની ટી.વી.એસ. જ્યુપીટર ૧૨૫ નં.જીજે-૩૧-એ.બી-૭૫૫૪ ની ઉપર ભારતીય બનાવટની વિદેશી દારૂ ઓફીસર ચોઈસ કલાસીક વ્હીસ્કી ૧૮૦ મી.લી.પ્લાસ્ટીકની કં પની શીલબંધ લેબલ વાળી બોટલો રાજસ્થાન બનાવટની પેટી નંગ-૨ જેમાં ના કુલ નંગ-૯૬ ની કિ.રૂ.૧૧૦૪૦ /- તથા પ્રોહી મુદ્દામાલ તથા મો.સા.કિ.રૂ.૨૦,૦૦૦/- મળી કુલ કિ.રૂ.૩૧,૦૪૦/- ના મુદ્દામાલ સાથે પકડાઈ જઈ ગુન્હો કરી પ્રોહી એક્ટ કલમ ૬૫ એ એ મુજબનો ગુનો આચરેલ. મજકુર બનાવ ની ફરીયાદ ફરીયાદી ધ્વારા આપતાં તેની તપાસ ના અંતે હાલના આરોપી વિરુદ્ધ હાલનું ચાર્જશીટ અત્રેની અદાલતમાં રજુ કરેલ છે.

(૨) આરોપીઓને અદાલત સમક્ષ હાજર રખાવતા તેમને ક્રિ.પ્રો.કો.ની કલમ-૨૦૭ અન્વયે પોલીસ પેપર્સની નકલો મળ્યાની ખાતરી કર્યા બાદ આંક-૦૫ થી તહોમતનામું ફરમાવી આંક-૦૬ થી નિવેદન લેતાં આરોપીએ તેની સામેના ગુનાનો ઈન્કાર કરતાં ન્યાયિક કાર્યવાહી આગળ ચલાવવામાં આવી ફરીયાદ પક્ષે પુરાવો રજુ કરવા જણાવતાં ફરીયાદ પક્ષે રજુ કરેલ પુરાવો નોંધ્યો.

(૩) આ કામમાં ફરીયાદપક્ષે નીચે મુજબનો મૌખિક તેમજ દસ્તાવેજી પુરાવા રજુ કરવામાં આવેલ છે.

મૌખિક તથા દસ્તાવેજી પુરાવો:-

આંક.૧૦ થી પંચસાહેદ પરીમલકુમાર જગદીશભાઈ ખરાડીની જુબાની

આંક.૧૧ થી મુદ્દામાલ કબજે કર્યા અંગેનું પંચનામું.

- આંક.૧૮ થી ફરીયાદી એ.એસ.આઈ. નરેશસિંહ દિપસિંહની જુબાની
 આંક.૧૯ થી ફરીયાદ
 આંક.૨૧ થી જયેશભાઈ જયંતીભાઈ,અ.હે.કો.ની જુબાની
 આંક.૨૨ થી સુચીપત્ર

ત્યારબાદ ફરીયાદપક્ષે મૌખિક રીતે પોતાનો પુરાવો થયાની હકીકત જાહેર કરતા, આરોપીઓનું બી.એન.એસ.એસ.ની કલમ-૩૫૧ મુજબ વધારાનું નિવેદન લેતા તેમાં આરોપીઓએ તમામ હકીકતો ઈન્કાર કરી બચાવમાં કોઈ પુરાવો રજૂ કરવા માંગતા ન હોવાનું જણાવેલ છે અને વિશેષ તેમની વિરુદ્ધ ખોટો કેસ કરેલ છે અને તેઓ નિર્દોષ છે.

(જ) ઉપરોક્ત હકીકતો તેમજ પડેલ પુરાવા નજરે રાખી આ કામના નિર્ણય માટે આ કોર્ટ સમક્ષ નીચે મુજબના મુખ્ય મુદ્દાઓ ઉપસ્થિત થાય છે.

// મુદ્દા //

(૧)	શું ફરીયાદ પક્ષ નિઃશંકપણે પુરવાર કરે છે કે, આરોપીએ તા.૧૯/૦૬/૨૦૨૫ ના કલાક ૨૨/૦૦ વાગ્યે મોજે ભાણમેર ગામે એવી રીતે કે ઉપર બતાવેલ તારીખ,ટાઈમ અને જગ્યાએ આ કામના આરોપીએ પ્રોહી પ્ર તિબંધક એરીયામા વગર પાસ પરમીટે ગેરકાયદેસર રીતે પોતાની કબ્જાની તેવી બ્લ્યુ કલરની ટી.વી.એસ. જ્યુપીટર ૧૨૫ નં.જીજે-૩૧-એ.બી-૭૫૫૪ ની ઉપર ભારતીય બનાવટની વિદેશી દારૂ ઓફીસર ચોઈસ કલાસીક વ્હીસ્કી ૧૮૦ મી.લી.પ્લાસ્ટીકની કંપની શીલબં ધ લેબલ વાળી બોટલો રાજસ્થાન બનાવટની પેટી નંગ-૨ જેમાંના કુલ નંગ-૮૬ ની કિ.રૂ. ૧૧૦૪૦ /- તથા પ્રોહી મુદ્દામાલ તથા મો.સા.કિ.રૂ.૨૦,૦૦૦/- મળી કુલ કિ.રૂ.૩૧,૦૪૦/- ના મુદ્દામાલ સાથે પકડાઈ જઈ ગુન્હો કરી પ્રોહી એક્ટ કલમ ૬૫ એ એ મુજબનો શીક્ષા ને પાત્ર ગુન્હો કરેલ છે?
(૨)	શું હુકમ ?

(પ) ઉપરોક્ત મુદ્દાઓ પરત્વે આ કોર્ટના નિર્ણયો નીચે મુજબ છે.

// નિર્ણયો //

(૧) મુદ્દા નંબર-૧: નકારમાં,

(૨) મુદ્દા નંબર -૨: આખરી હુકમ મુજબ.

// નિર્ણય અંગેના કારણો //

(૬) આ કામે ફરીયાદ પક્ષે આરોપી વિરુદ્ધનું તહોમત અને કેસની હકિકત સાબીત કરવા માટે આંક.૧૦ થી પંચસાહેદ પરીમલકુમાર જગદીશભાઈ ખરાડીનાઓને તપાસવામાં આવેલ છે. સદર પંચસાહેદો એ તેમની જુબાની દરમિયાન આંક-૧૧ નાં મુદ્દામાલ રીકવર પંચનામામાં ફક્ત પોતાની સહી ઓળખી બતાવ્યા સિવાય પંચનામાની કોઈ જ હકીકતને સમર્થન આપેલ નથી. આ પંચસાહેદો ને તેની જુબાની દરમિયાન ફરી ગયેલ જાહેર કર્યા બાદ વિ.એ. પી.પી.શ્રીએ કરેલ ઉલટ તપાસમાં આ પંચસાહેદોએ પંચનામાની હકિકતોને સમર્થન કરેલ નથી તથા આ સાહેદની આરોપી તરફ કરવામાં આવેલ ઉલટ તપાસમાં આ પંચસાહેદો એ જણાવેલ છે કે, પોલીસે તેમની એક તૈયાર લખેલા કાગળ માં સહી કરાવેલી તે સિવાય તેઓ બીજું કંઈ જાણતા નથી તેમજ પોલીસે તેમની હાજરીમાં કોઈની પાસે થી દારુ કબજે કરેલ નથી.

(૬.૧) વધુમાં, ફરીયાદ પક્ષે આંક-૧૮ થી ફરીયાદી એ.એસ.આઈ. નરેશભાઈ દિપસિંહ નાઓને તપાસવામાં આવેલા છે. તેઓએ તેમની સોગંદપૂર્વકની જુબાની દરમિયાન એ હકીકત જણાવેલ છે કે, 'ગઈ તા.૧૯/૦૬/૨૦૨૫ ના રોજ અમો તથા અ.હે.કો. જયેશભાઈ જંતીભાઈ તથા બીજા અન્ય સ્ટાફના માણસો સાથે ભીલોડા પો.સ્ટે. વિસ્તારમાં ટોરડા ઓ.પી.વિસ્તારમા વાહન ચેકીંગમાં હતા તે દરમિયાન બાતમી મળેલ કે એક ટી.વી.એસ.જયુપીટર મો.સા. નં. જીજે.૩૧.એબી.૭૫૫૪ નો ચાલક વિદેશી

દાડ ભરી લઈ આવનાર છે જેથી નજીકમાથી બે માણસોના પંચો બોલાવી વોચમા હતા ત્યારે બાતમી વાળી ગાડી નીકળતા તેમા તપાસ કરતા થેલામા વિદેશી દાડ ભરેલા નુ જણાતા તેમા વિદેશી દાડ બોટલ/બીયર નંગ-૯૬ જેની કિ.રૂ. ૧૧,૦૪૦/- નો મુદામાલ મળી આવેલ જે મુદામાલ તથા ગાડીનુ વિગતવારનુ પંચનામુ કરવામા આવેલ. અને સદર મુદામાલમાથી બ્રાન્ડમાથી એક સેમ્પલ રીજવ માટે કાઢી લઈ અ.હે.કો. જયેશભાઈ જયંતીભાઈ તથા પંચોની કાપલીઓ દોરીથી બાંધી તેની ઉપર લાખથી શીલ કરી પો.ઈ. ભીલોડાના ઓનો હોદાવાળો ધાતુના સીકકાવડે સીલ કરી તપાસ સાડ કબજે લીધેલ.અને પંચો રૂબરૂ ચાલકનુ નામ ઠામ પુછતા આનંદભાઈ નરસીહભાઈ અસારીનાનુ જણાવેલ અને આ વિદેશી દાડ ક્યાથી લાવેલ અને ક્યા લઈ જવાનો છે તે વિશે પુછતા કોઈ સંતોષકારક જવાબ આપેલ નહી.જેથી સદર મુદામાલ પ્રોહી પ્રતિબંધ વિસ્તારમાથી લઈ જતા હોય મો.સા. ના ચાલક તથા તપાસ મા મળી આવેલ તે તમામ વિરૂધ્ધ અમોએ ફરીયાદ આપેલી.મને અસલ ફરીયાદ બતાવવામાં આવે છે જેમાં મારી સહી છે જે રજુ દા.આંક- ૧૯ આપવામાં આવે છે.આરોપીઓને જોયે ઓળખુ છુ,આજરોજ કોર્ટમાં હાજર છે તે જ છે. "

જ્યારે બચાવ પક્ષ તરફે કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે,"એ વાત ખરી છે કે,બનાવ વાળી જગ્યાએ વાહનોની અવર જવર રહે છે.ફરીયાદમા પંચોના નામ સરનામા જણાવેલ નથી. "

(૬.૨) વધુમાં,ફરીયાદ પક્ષે આંક-૨૧ થી ત.ક.અ. એ.હે.કો. જયેશભાઈ જયંતીભાઈનાઓને તપાસવામાં આવેલા છે. તેઓએ તેમની સોગં દપૂર્વકની જુબાની દરમ્યાન એ હકીકત જણાવેલ છે કે,"ગઈ તા.૧૯/૦૬/૨૦૨૫ ના રોજ અમો તથા એ.એસ.આઈ. નરેશસિંહ દિપસિંહ

તથા બીજા અન્ય સ્ટાફના માણસો સાથે ભીલોડા પો.સ્ટે. વિસ્તારમાં ટોરડા ઓ.પી.વિસ્તારમાં વાહન ચેકીંગમાં હતા તે દરમિયાન બાતમી મળેલ કે એક ટી.વી.એસ.જ્યુપીટર મો.સા. નં. જીજે.૩૧.એબી.૭૫૫૪ નો ચાલક વિદેશી દારૂ ભરી લઈ આવનાર છે જેથી નજીકમાંથી બે માણસોના પંચો બોલાવી વોચમાં હતા ત્યારે બાતમી વાળી ગાડી નીકળતા તેમાં તપાસ કરતા થેલામાં વિદેશી દારૂ ભરેલા નુ જણાતા તેમાં વિદેશી દારૂ બોટલ/બીયર નંગ-૯૬ જેની કિ.રૂ. ૧૧,૦૪૦/- નો મુદામાલ મળી આવેલ જે મુદામાલ તથા ગાડીનું વિગતવારનું પંચનામું કરવામાં આવેલ. અને સદર મુદામાલમાંથી બ્રાન્ડમાંથી એક સેમ્પલ રીજવ માટે કાઢી લઈ અમો તથા પંચોની સીહીઓવાળી કાપલીઓ દોરીથી બાંધી તેની ઉપર લાખથી શીલ કરી પો.ઈ. ભીલોડાના ઓનો હોદાવાળો ધાતુના સીકકાવડે સીલ કરી તપાસ સારૂ કબજે લીધેલ.અને પંચો રૂબરૂ ચાલકનું નામ ઠામ પુછતા આનંદભાઈ નરસીહભાઈ અસારીનાનું જણાવેલ અને આ વિદેશી દારૂ કયાથી લાવેલ અને કયા લઈ જવાનો છે તે વિશે પુછતા કોઈ સંતોષકારક જવાબ આપેલ નહીં.જેથી સદર મુદામાલ પ્રોહી પ્રતિબંધ વિસ્તારમાંથી લઈ જતા હોય મો.સા. ના ચાલક તથા તપાસ માં મળી આવેલ તે તમામ વિરૂદ્ધ એ.એસ.આઈ. નરેશસિંહ દિપસિંહનાઓએ ફરીયાદ આપેલી.ત્યારબાદભિલોડા પો.સ્ટે.ના પી.એસ.ઓ.શ્રી બુજ્જાબેન કાન્તીભાઈનાઓએ ગુ.ર.નં.૪૭૧/૨૫ પ્રોહી એક્ટ કલમ-૬૫એએ મુજબ ગુન્હો રજીસ્ટર કરી સુચિપત્રમાં મારાનામજોગ હુકમ કરી તપાસ અમોને સોંપેલ જે સુચિપત્રની ખરી નકલ રજુ દાખલ આંક- ૨૨ આપવામાં આવે છે.ત્યારબાદ અમોએ રેડ દરમિયાન હાજર પોલીસ કર્મચીરઓના નીવેદન લીધેલા તથા તા.૧૯/૬/૨૫ ના રોજ ૨૨:૦૦ કલાકે આરોપી આનંદભાઈ નરસીભાઈનાઓને અટક કરી જામીન ઉપર મુક્ત કરેલ અને આરોપી વિરૂદ્ધ ચાર્જશીટ કરવા જેટલા પુરાવા હોય આરોપી વિરૂદ્ધ ચાર્જશીટ કરેલ.

આરોપીને જોયે ઓળખુ છુ,આજરોજ કોર્ટમાં હાજર નથી હાજર હોય તો ઓળખી શકુ. "

જ્યારે બચાવ પક્ષ તર્ફે કરવામાં આવેલ ઉલટ તપાસમાં એ હકીકતનો સ્વીકાર કરેલ છે કે," એ વાત ખરી છે કે,બનાવ વાળી જગ્યાએ વાહનોની અવર જવર રહે છે.ફરીયાદમા પંચોના નામ સરનામા જણાવેલ નથી.સ્વતંત્ર સાહેદોના નીવેદન લીધેલ નથી. "

(૭) આ કામે ફરીયાદ પક્ષે રજુ પુરાવો જોતાં,આ કામે પંચ સાહેદોના પુરાવા પરથી એ હકીકત ફલીત થાય છે કે,આંક-૧૧ નું પંચનામું પંચોની રુબરુ અને હાજરીમાં કરવામાં આવેલ નથી તેમજ સદર પંચો રુબરુ આ કામેનો મુદામાલ કબજે લેવામાં આવેલ છે તેવી હકીકત સદર પંચસાહેદના પુરાવાથી ફરીયાદપક્ષ પુરવાર કરી શકેલ નથી. આમ ફરીયાદપક્ષના કેસની હકીકત મુજબ બનાવના દિવસે આરોપી પાસેથી પોલીસે પંચો રુબરુ મુદામાલ કબજે લીધેલાનું પુરવાર થતુ નથી કે ફરીયાદપક્ષના કેસની સઘળી હકીકતોને સમર્થન પ્રાપ્ત થતુ નથી.

(૮) નામ.બોમ્બે હાઈકોર્ટે સ્ટેટ ઓફ મહારાષ્ટ્ર વિ. ઓનકાર મનીક પાટીલ (૧૯૭૯ ક્રિ.લો.રી. મહારાષ્ટ્ર ૪૨૧) ના ચુકાદામાં પ્રસ્થાપિત કરેલ છે કે," જ્યારે પંચસાહેદ દવારા પંચનામાને સમર્થન મળતુ ન હોય તેવા સંજોગોમાં ફરીયાદીને પણ સોગંદ ઉપર તપાસવાથી ન્યાયનો હેતુ પાર પાડી શકાય નહિ." આમ,સદર કામે આંક-૧૧ નું પંચનામું રજુ કરવામાં આવેલ છે પરંતુ તેની હકીકતો સાબિત કરવામાં ફરીયાદપક્ષ સફળ થયેલ નથી.

(૯) આ કામેના પોલીસ સાહેદોના પુરાવામાં બનાવવાળી જગ્યાએ ઘણા બધા વાહનો તથા માણસોની અવર જવર હોવાનું રેકર્ડ ઉપર આવેલ હોવા છતાં સદર કામે તપાસ કરનાર અમલદારે કોઈ સ્વતંત્ર સાહેદોના નિવેદનો નોંધેલ નથી અને તેમનો પુરાવો ફરીયાદ પક્ષે રજૂ કરવામાં આવેલ

નથી.જેથી માત્ર પોલીસ સાહેદો ના પુરાવાનો આધાર રાખી સ્વતંત્ર સાહેદોના સમર્થનકાર પુરાવાની ગેરહાજરીમાં આંક-૧૧ થી રજૂ થયેલ પંચનામાની હકીકતો પુરવાર થઈ ગયેલ હોવાનું માની શકાય નહીં.

(૧૦) વધુમાં, નામ. ગુજરાત હાઈકોર્ટના ધીરજલાલ ગાંડાભાઈ અને બીજા વિરુદ્ધ સ્ટેટ ઓફ ગુજરાત ૧૯૯૧(૧) જી.એલ.આર. ૪૩૩ ના ચુકાદામાં નામ. ગુજરાત હાઈકોર્ટે ઠરાવેલ છે કે, *"Before a presumption can be raised thereunder, it is necessary to establish in evidence that the sealed bottle was bearing the original label indicating the name of any known brands of spirits and also the name of its manufacture. It is clear on the record of the case that at least the condition regarding the manufacturer of the bottles in question has not fulfilled in the present case. It is, therefore, not possible to raise the presumption under the said section 116B. There is no other evidence in the case which connects the accused with the offence in question."*

(૧૧) નામ.ગુજરાત હાઈકોર્ટના ઉપરોક્ત ચુકાદામાં પ્રસ્થાપિત કરેલ સિદ્ધાંત મુજબ ફરીયાદ પક્ષે એ હકીકત સાબીત કરવી પડે કે, સદર કામે કહેવાતા આક્ષેપીત જુદી જુદી બ્રાન્ડ ની ઈંગ્લીસ દારૂ/બીયર ની બોટલો પકડાયેલ છે તેના પર લાગેલ સીલ તથા તેના પર લાગેલા લેબલ સાચા છે કે કેમ? તે સંદર્ભે તેઓએ તપાસ કરેલ અને તેના પર તેના ઉત્પાદન કરનારનું નામ લખેલ છે તે સાચું છે કે કેમ ? તે સંદર્ભે યોગ્ય તપાસ કરવી જોઈએ. પરંતુ સદર કામે તેવી કોઈ જ તપાસ કરેલ હોય કે તે સંદર્ભે માહિતી તથા કહેવાતી આક્ષેપીત બ્રાન્ડના ઉત્પાદકો ના નિવેદનો લીધેલ હોય તેવી

કોઈ જ હકીકત ફરીયાદ પક્ષ રેકર્ડ પર લાવી શકેલ નથી.સમગ્રપણે આ કામેની તપાસ જ અસ્પષ્ટ અને અધુરી તજવીજની જણાઈ આવે છે. આમ, સ્વતંત્ર અને નિષ્પક્ષ પુરાવાના સમર્થન વિહોણી પોલીસ સાહેદોની જુબાની માન્ય રાખી આરોપી વિરુદ્ધ કેસ પુરવાર થયેલો ગણી શકાય નહીં.આ કામેના તમામ પોલીસ પેપર્સ તેમજ પુરાવાઓ લક્ષમાં લેતાં આ કામેના આરોપી વિરુદ્ધ આક્ષેપીત ગુન્હો આચરવામાં આવેલ હોવાની હકીકત સ્પષ્ટ,નિ:શંક,સ્વતંત્ર અને અસંદિગ્ધ પુરાવાથી ફરીયાદપક્ષ પુરવાર કરી શકેલ નથી.

(૧૨) આમ, સદર કેસમાં ફરીયાદ પક્ષ નિ:શંકપણે આરોપી વિરુદ્ધનું તહોમત પુરવાર નિષ્ફળ નિવડેલ હોઈ, ન્યાયના હિતમાં નીચે મુજબનો આખરી હુકમ કરવામાં આવે છે.

-:: આખરી હુકમ ::-

(૧) આરોપી આનંદભાઈ નરસીભાઈ અસારી,ઉ.વ.૨૭, રહે.બાવળીયા (કલાસવા ફળીયુ), તા.મિલોડા, અરવલ્લીનાઓને બી.એન.એસ.એસ.ની કલમ- ૨૭૧ (૧) મુજબ ધી. ગુજરાત પ્રોહી. એક્ટ કલમ- ૬૫(એ)(એ) મુજબ ના ગુન્હામાંથી શંકાનો લાભ આપી છોડી મુકવાનો હુકમ કરવામાં આવે છે.

(૨) આ કામે કબજે કરવામાં આવેલ પ્રોહી. મુદ્દામાલનો અપીલ સમય વીત્યાબાદ નાશ કરવાનો હુકમ કરવામાં આવે છે.

(૩) આરોપીના અગાઉના જામીન અપીલ સમય સુધી ચાલુ રાખવામાં આવે છે.

હુકમ આજરોજ તારીખ:૧૭,માહે,જુન,સને-૨૦૨૬ના રોજ ખુલ્લી
અદાલતમાં વાંચી, સંભળાવી જાહેર કર્યો.

તારીખ:૧૭/૦૬/૨૦૨૬
મુકામ: ભીલોડા

(તુષારકુમાર વીરાભાઈ પરમાર)
એડિશનલ ચીફ જ્યુડિશિયલ મેજિસ્ટ્રેટ
ભિલોડા.
UID CODE GJ01086